

CyberBaşlanğıc

Kiber Təhlükəsizliyə Tam Bələdçi

Ali Ibrahimov • Baku, Azerbaijan • 2026

Bölüm 0 — Giriş

Kiber dünyasına girmək istəyirsən?

Salam, mən Əliyəm. 20 yaşım var, hələ də öyrənirəm. Bu kitabı yazmağımın səbəbi sadədir — mən başlayanda Azərbaycanca heç bir qaynaq tapa bilmədim. Hər şey ingiliscə idi, hər şey çətin görünürdü.

Bu kitab o vaxtki mənə yazılmış bir məktub kimidir.

Kiber təhlükəsizlik nədir, haradan başlamaq lazımdır, hansı yolu getmək lazımdır — bunları sadə dildə, praktiki nümunələrlə izah etməyə çalışdım. Mütəxəssis deyiləm, amma bu yolu yeni keçmişəm və hər addımda nəyin çətin olduğunu xatırlayıram.

Uğurlar.

Kiber təhlükəsizlik nədir?

Bir çoxu ilk addımdan səhv edir. Kiber təhlükəsizlik filmlərdəki o "yaşıl kod axını" deyil.

Döyüş sənətinə bənzəyir — karate ilə boks eyni deyil, amma ikisinin də əsas məqsədi müdafiədir. Kiber təhlükəsizlik də belədir. SOC analitiki olmaq istəyirsən? Pentester? Forensics? Hər birinin yolu fərqlidir. Amma hamısının başladığı yer eynidir — əsaslar.

İnanın mənə ağılınıza gələ bilməyəcək qədər öyrənməli şey var :(

Ama narahat olma! Mən də o əsaslardan başladım. Səhv etdim, başa düşmədim, yenidən oxudum və bütün proses ağılımdadır! Bu kitabda o prosesi sənə qısa yoldan keçirməyə çalışacağam.

Kiber təhlükəsizlik sahələri

Kiber təhlükəsizlik deyəndə çoxu "haker" təsəvvür edir. Amma bu sahə çox daha genişdir.

Düşün ki, böyük bir binanın təhlükəsizlik sistemi var. Birisi kameraları izləyir, birisi qapıları yoxlayır, birisi sındırılmış kilidi təmir edir, birisi "bu kilidi sındırmaq mümkündürmü?" deyə test edir. Hamısı təhlükəsizlik işidir — amma hər birinin işi fərqlidir. Kiber dünyada da belədir.

SOC Analitiki — Şirkətin sistemlərini 7/24 izləyir. Bir şey baş verəndə ilk cavab verən odur. Düşün ki, şəhərin 112 xidmətidir — zəng gəlir, qiymətləndirir, lazım olsa komandanı göndərir.

Pentester — Şirkət sənə deyir "gəl sistemimizi sındırmağa çalış." Yəni qanuni (yox o zarafatı eləməyəcəm) hakerdir.

Forensics — Hücum baş verdikdən sonra işə girirsən. Nə oldu, nə vaxt oldu, kim etdi — bütün izləri toplayırsan. Rəqəmsal dedektivdir.

Cloud Security — Artıq şirkətlərin əksəriyyəti məlumatlarını internetdə saxlayır. O məlumatları qorumaq cloud security-nin işidir.

Threat Intelligence — Hücumçuların necə hərəkət etdiyini öyrənirsən. Hansı qruplar var, hansı metodları istifadə edir, növbəti hücum hara olacaq — bunu analiz edirsən.

Malware Analyst — Virusları, zərərli proqramları araşdırırsan. "Bu virus necə işləyir, nə edir" sualına cavab axtarırsan.

Yox, hələ ki bir seçim eləməyin üçün tezdir. Eyni zamanda burada qeyd eləmədiyim daha çox sahə var. Əvvəlcə əsasları öyrənək.

Karyera

Hamının bir ixtisas seçərkən axtardığı o sual, "Qaqa bu işin maaşı nə qədərdir?"

Əgər pul üçün edirsinizsə heç öyrənməyin deyə bir şey deməyəcəm :D Əlbəttə pul da önəmlidir. Gəlin dürüst danışaq.

Azərbaycanda kiber təhlükəsizlik hələ inkişaf mərhələsindədir. IT sektorunda maaşlar \$400-dən \$2,900-ə qədər dəyişir. Junior kimi başlasanız \$500–800 arası realdır. Senior səviyyəyə çatanda \$1,500–2,500 görə bilərsiniz. Az görünür, bilirəm.

Amma burada bir şeyi unutmayın — bu sahənin gözəlliyi qlobala açılmaqdır.

Əgər ingilis dili yaxşıdırsa və sertifikatlarınız varsa, (Sertifikat? O nədi qaqa bizə elə bir şey deməmişdin. Narahat olmayın, ora da gələcəm) Avropa və ya Amerikadan remote iş tapa bilərsiniz. ABŞ-da entry-level kiber təhlükəsizlik mütəxəssisi ildə \$60,000–75,000 qazanır. Yaxın qonşumuz BƏƏ-də isə vəziyyət daha maraqlıdır — Dubayda kiber təhlükəsizlik analitiki aylıq AED 14,000-dən başlayır, senior səviyyədə isə AED 100,000-ə çatır.

Sadəcə Bakıda oturub Bakı maaşına razılaşmaq məcburiyyətində deyilsiniz.

Bir digər önəmli məqam — ABŞ-da bu gün yarım milyondan çox kiber təhlükəsizlik vakansiyası doldurula bilmir. Yəni tələb var, adam yoxdur. Bu sizin üçün fürsətdir.

Ama yenə də deyirəm, əsaslar!! :D

Bu kitabdan nə öyrənəcəksən?

Düzünü desəm, bu kitab sizi "haker" etməyəcək. Bir kitab oxuyub sabah şirkətlər sındırmaq olmur.

Amma bu kitabı bitirəndə internetin arxasında nə baş verdiyini başa düşəcəksiniz. Terminalda itib qalmayacaqsınız. Bir log faylına baxanda "bu nə deməkdir" deyə çaşmayacaqsınız. Kiber təhlükəsizlik vakansiyasına baxanda "bunları bilirəm" deyəcəksiniz.

Networking

Data bir kompüterdən digərinə necə gedir, DNS nədir, OSI modeli nədir. Kiberin canı elə network-dü.

Linux

Terminaldan qorxmayacaqsınız. Əmrləri, faylları, izinləri başa düşəcəksiniz. Kiber təhlükəsizliyin 80%-i Linux üzərindədir.

Təhdidlər

Brute force nədir, phishing necə işləyir, malware nə edir. Hücumu başa düşməsən müdafiə edə bilməzsən.

SOC və müdafiə

Log analizi, SIEM, Splunk. Real iş mühitində nə baş verdiyini görəcəksiniz.

Karyera

Hansı sertifikatı almalısınız, haradan başlamalısınız, ilk işi necə tapmalısınız.

Hər bölümün sonunda quiz var. Whatsapp serverimiz var, suallarınızı orada verə bilərsiniz.

və windows istifadə etmək qadağandır!!! həyatınızın geri qalanını qara linux terminalında çürüyərək keçirəcəksiniz!

Zarafat bir kənara windows da önəmlidir, sizə öyrədəcəyəm. Buna görə narahat olmayın (olun) və verdiyim tapşırıqları düzgün şəkildə həll etməyə çalışın.

Başlayaq? (Sual vermirdim)

Bu kitabı necə istifadə etməli?

01

Ardıcıl oxuyun

Networking-i keçmədən Linux-a, Linux-u keçmədən SOC-a keçməyin. (Bu səhvi mən etdim, siz etməyin.) Hər şey bir-birinin üzərində qurulur.

02

Tapşırıqları edin

Oxumaq ayrı şeydir, əllərinizlə etmək ayrı şeydir. Bir əmri terminalda yazmadan öyrəndim saymayın.

03

Whatsapp-a gəlin

Sualınız olanda Whatsapp serverimizə gəlin. Cavabı bilən biri mütləq tapılacaq. Bəlkədə o biri siz olacaqsınız. Çəkinmədən mənə yaza bilərsiniz.

04

Quizləri atlama

Bölümü başa düşdünüzmü yoxladığınız yeganə yol budur. Cavabları da yazıram, amma əvvəlcə özünüz cəhd edin.

05

Tələsməyin

Bu kitabı bir həftədə bitirməyə çalışmayın. Anlayın, düşünün, sınayın. Kiber təhlükəsizlik sprint deyil, marathon-dur.

Növbəti bölüm: **Networking Əsasları** — OSI modeli, IP, DNS, TCP/IP.